

20141945949

ВЛАДА НА РЕПУБЛИКА МАКЕДОНИЈА

Врз основа на член 15 од Законот за рибарство и аквакултура („Службен весник на Република Македонија” бр. 7/2008, 67/2010, 47/2011, 53/2011, 95/2012, 164/2013 и 116/2014), Владата на Република Македонија, на седницата одржана на 21.12.2014 година, донесе

**ПРОГРАМА ЗА ФИНАНСИСКА ПОДДРШКА ВО РИБАРСТВОТО И
АКВАКУЛТУРАТА ЗА 2015 ГОДИНА**

I

Средствата за финансиска поддршка во рибарството и аквакултурата за 2015 година во вкупен износ од 90.000.000,00 денари, обезбедени согласно Буџетот на Република Македонија за 2015 година („Службен весник на Република Македонија” бр. 155/14) раздел 14004 – Агенција за финансиска поддршка во земјоделството и руралниот развој (во понатамошниот текст Агенција), потпрограма 20 – Финансиска поддршка во земјоделството, ставка 464 - разни трансфери во износ од 50.000.000,00 денари и согласно потпрограма 2А-Финансиска поддршка на рурален развој, ставка 489 - капитални субвенции за претпријатија и невладини организации во износ од 40.000.000,00 денари, ќе се користат според намените, критериумите и условите утврдени со оваа програма и тоа за:

1.	Финансиска поддршка во рибарството	20.000.000,00
2.	Финансиска поддршка во аквакултурата	48.000.000,00
3.	Техничка помош	3.300.000,00
4.	Пилот - проекти	2.500.000,00
5.	Развој на нови пазари и промотивни кампањи	1.200.000,00
6.	Пренесени обврски од Програмите за финансиска поддршка во рибарството и аквакултурата од претходните години	15.000.000,00
	ВКУПНО СРЕДСТВА	90.000.000,00

II

(1) Средствата од дел I точка 1 на оваа програма наменети за финансиска поддршка во рибарството во износ од 20.000.000,00 ќе се користат за реализација на следните активности:

1.	Финансиска поддршка во рибарството		
	Мерка	Опис	Средства
1.1.	Финансиска поддршка за порибување на риболовни подрачја	100% од прифатливи/одобрени трошоци	9.300.000,00
	- Охридско Езеро со подмладок од Охридска пастрмка		7.500.000,00
	- Дојранско Езеро со подмладок од крап		900.000,00
	- Преспанско Езеро со подмладок од крап		900.000,00
1.2.	Финансиска поддршка за порибување на риболовни зони	100% од прифатливи/одобрени трошоци	600.000,00
	- Вештачко езеро – акумулација Шпилје со подмладок од пастрмка и крап		300.000,00
	- Вештачко езеро – акумулација Тиквеш со подмладок од крап		300.000,00
1.3.	Риболовни пунктови – изградба на нови, реконструкција и адаптација на постоечки риболовни пунктови, надомест за услуга за користење на постоечки пунктови	100% од вредноста на инвестицијата или од надоместот за услугата	1.500.000,00
1.4.	Финансиска поддршка за рехабилитација на риболовни води со доградба, надградба и опремување на постоечките капацитети/мрестилишта за производство на репродуктивен и порибителен материјал	100% од прифатливи/одобрени трошоци	2.100.000,00
1.5.	Изградба и реконструкција на мандри за традиционален лов на риба на Дојранското Езеро	100% од прифатливи/одобрени трошоци	1.200.000,00
1.6.	Порибување на води без концесионер	100% од вредноста на порибителниот материјал	300.000,00
1.7.	Дополнителна заштита на рибите во риболовните води	100% од прифатливи/одобрени трошоци	5.000.000,00
	ВКУПНО СРЕДСТВА		20.000.000,00

(2) Средствата од став (1) потточка 1.1. се наменети за надомест на прифатливи трошоци утврдени во Програмите за порибување на риболовните подрачја.

(3) Средствата од став (1) потточка 1.2. од овој дел се наменети за надомест на трошоци за обезбедување на порибителен материјал од пастрмка и крап.

(4) Средствата од став (1) потточка 1.3. од овој дел се наменети за инвестиции во изградба на нови и реконструкција и адаптација на постоечки риболовни пунктови, како и за исплата на надомест за услуга за користење на постоечки пунктови кои се во приватна сопственост. Средствата за изградба на нови и реконструкција на постоечки риболовни пунктови се наменети за инвестиции кои се однесуваат на:

- изработка или промена на урбанистички проект за определување на локација за изградба на риболовен пункт,
- изработка на проект за изградба на риболовен пункт,
- набавка на материјали за изградба и
- изведување на изградба на риболовен пункт.

Средствата за адаптација на постоечки риболовни пунктови се наменети за инвестиции кои се однесуваат на подобрување на условите за истовар, манипулација, складирање и продажба на рибите од риболовниот пункт и тоа:

- обезбедување на довод на вода и електрична енергија,
- набавка на опрема за поправки и одржување на опремата во пунктот и риболовна опрема,
- опремување со компјутери за водење на евиденции,
- подобрување на работните и сигурносните услови и
- складирање и третман на отпадот.

(5) Средствата од став (1) потточка 1.4. од овој дел се наменети за рехабилитација, доградба, надградба и опремување на постоечките капацитети/мрестилишта за производство на репродуктивен и порибителен материјал во регистрираните репроцентри и тоа за:

- интелектуални услуги за изработка на градежен проект не повеќе од 3 % од вкупната прифатлива вредност на проектот за услуги за изработка на градежен проект;
- изградба и обновување на рибни базени - градежни работи;
- обновување на мрестилишна сала - градежни и занатски работи;
- обновување и опремување на рибни базени;
- набавка и инсталирање на опрема (филтри, апарати за аерација, UV стерилизатори, заштитни мрежи и друга потребна опрема);
- набавка на градежни материјали и елементи за конструкција наменети за обновување и /или подигнување нови базени, кади, матични базени, одгледувалишта, растилишта и младичници;
- набавка на градежни материјали и елементи за конструкција наменети за мрестилиште (инкубационска сала) и инкубација на икра вклучително и опрема за мрестење и инкубација на икра (инкубатори и лежници);
- набавка на опрема за чување на храна и хранење на рибите;
- набавка на опрема за сортирање риба во мрестилишта;
- набавка на опрема за прочистување на влезни или испусни води (пумпи, филтри и цевки);
- набавка на опрема за транспорт на жива риба;
- набавка на опрема за аерирање на вода;
- оперативни трошоци за градење, инсталирање на елементи за конструкција и опрема, вклучително и софтвер;
- набавка и инсталирање на опрема за следење на хемиски карактеристики на вода,
- набавка на агрегат за струја;
- набавка на пумпи за вода на течни горива.

(6) Средствата од став (1) потточка 1.5. од овој се наменети за изградба на нови или обновување на постоечките објекти (мандри) за лов на риба на Дојранското езеро и тоа за:

- интелектуални услуги за изработка на градежен проект не повеќе од 3 % од вкупната прифатлива вредност на проектот за услуги за изработка на градежен проект;
- набавка на градежни материјали и елементи за конструкција;
- изведба на работите.

(7) Средствата од став (1) потточка 1.6. од овој дел се наменети за надомест на трошоци за обезбедување на порибителен материјал од пастрмка и крап.

(8) Средствата од став (1) потточка 1.7. од овој дел се наменети за надомест на трошоци за физичка заштита на рибите во периодот на нивниот природен мрест утврден во риболовната основа и конкретно одреден во донесеното решение за забрана на риболов во период на природен мрест на рибите по одделни риболовни води, во период од 1 декември 2014 година, до 31 октомври 2015 година.

(9) Средствата од став (1) потточка 1.7. од овој дел по корисник во зависност од условите на теренот и големината на риболовната вода, не треба да го надминат износот од:

- 60.000,00 денари - за заштита на риболовните ревири и рекреативни зони;
- 300.000,00 денари – за заштита на риболовни зони;
- 1.500.000,00 денари – за заштита на риболовни подрачја.

(10) Корисници на средствата од став (1) потточка 1.1., 1.2., 1.4. и 1.6. од овој дел се субјекти – регистрирани репроцентри за производство на репродуктивен и порибителен материјал, кои изведуваат вештачки мрест и порибуваат риболовни води со определени видови риби.

(11) Корисници на средствата од став (1) потточка 1.3. од овој дел наменети за инвестиции за изградба на нови и реконструкција и адаптација на постоечки риболовни пунктови се единиците на локални самоуправи за реализирање на предвидениот предмет на работа или услуга (субјекти кои се избрани како најповолни понудувачи за реализирање на предвидената активност, а корисници на средствата за надомест за услуга за користење на постоечки пунктови се концесионерите на рибите.

(12) Корисници на средствата од став (1) потточка 1.5. од овој дел се единицата на локална самоуправа или концесионерите на риби за вршење стопански риболов на Дојранското Езеро.

(13) Корисници на средствата од став (1) потточка 1.7. од овој дел се концесионерите на рибите од риболовните води. Еден концесионер може да користи средства само за еден одреден период на природен мрест и забрана за риболов.

III

(1) Средствата од дел I точка 2 на оваа програма наменети за финансиска поддршка во аквакултурата во вкупен износ 48.000.000,00 денари ќе се користат за:

2.	Финансиска поддршка во аквакултурата		
	Мерки	Опис	Средства
2.1.	Финансиска поддршка за инвестиции во аквакултурата	50% од вредноста на инвестицијата	19.000.000,00
2.2.	Финансиска поддршка за порибителен материјал	40% од вредноста на набавениот подмладок	7.000.000,00
2.3.	Финансиска поддршка за произведена и продадена риба на пазарот	20,00 денари/кг	22.000.000,00
	ВКУПНО СРЕДСТВА		48.000.000,00

(2) Средствата од став (1) потточка 2.1. од овој дел за инвестиции во аквакултурата се наменети за:

- изградба на нови капацитети за аквакултура,
- проширување, реконструкција, адаптација и модернизација на постојните капацитети за аквакултура;
- изградба на нови капацитети за преработка на рибите и
- набавка на опрема за доработка, преработка, складирање и пакување на рибите.

(3) Средствата од став (1) потточка 2.1. од овој дел за инвестиции за изградба на нови капацитети за аквакултура, како и за проширување, реконструкција, адаптација и модернизација на постојните капацитети за аквакултура можат да бидат наменети за:

- интелектуални услуги за изработка на градежен проект за обновување и/или подигнување нови капацитети за аквакултура не повеќе од 3% од вкупната прифатлива вредност на проектот за услуги за изработка на градежен проект,

- набавка на градежни материјали и елементи за конструкција наменети за обновување и/или подигнување нови капацитети за аквакултура (базени, кади) матични базени, одгледувалишта и гоилишта,

- набавка на градежни материјали и елементи за конструкција наменети за мрестилиште (инкубациска сала) и инкубација на икра вклучително и опрема за мрестење и инкубација на икра (инкубатори и лежници),

- набавка на кафези за кафезно одгледување на риба,

- набавка на платно за мрежи, набавка на мрежи за кафези и изработка на мрежи за кафезно одгледување,

- набавка на опрема за чување на храна и хранење на рибите,

- набавка на опрема за сортирање риба во рибници,

- набавка на опрема за складирање на риба во свежа состојба односно опрема за замрзнување на рибите опремено со систем за испуштање на јаглерод диоксид или течен азот или фрижидери,

- набавка на ледомати,

- набавка на опрема за прочистување на влезни или испусни води (пумпи, филтри и цевки),

- набавка на опрема за транспорт на свежа риба,

- набавка на опрема за автоматско или полу автоматско сортирање на риба,

- апарати за додавање на течен кислород во водата,

- товарно возило со кабина со минимум три места за седење, погон 4x4, отворен товарен простор на четири тркала, носивост најмалку 1000 кг и сила на моторот до 140 кс,

- товарно моторно возило за транспорт на жива риба со носивост до 10 000 кг,

- цистерна до два тона вода, опрема за додавање на кислород во гасна состојба или течен кислород- распрскувачи, манометри, челични боци за складирање на кислородот или (специјализирано комплетно опремено возило за транспорт на жива риба),

- специјализирани товарни возила опремени со систем за ладење наменети за транспорт на свежа риба и носивост до 1500 кг,

- пловен објект (чамец) со максимална должина до 6 м и ширина до 2.5 м, со јачина мотор до 12 коњски сили;

- набавка на опрема за пратење на хемиските карактеристики на водата (присуство на растворен кислород, јаглероден диоксид, амонијак, сулфурдиоксид, рН и др.),

- набавка на агрегат за струја до 10 киловати и

- оперативни трошоци за градење, инсталирање на елементи за конструкција и опрема, вклучително и софтвер.

(4) Средствата од став (1) потточка 2.1. од овој дел за инвестиции за изградба на нови капацитети за преработка на рибите можат да бидат наменети за:

- интелектуални услуги за изработка на градежен проект за подигнување нови преработувачки капацитети не повеќе од 3% од вкупната прифатлива вредност на проектот за услуги за изработка на градежен проект,

- набавка на градежни материјали и елементи за конструкција и

- оперативни трошоци за градење и инсталирање на елементи за конструкција.

(5) Средствата од став (1) потточка 2.1. од овој дел за набавка на опрема за доработка, преработка, складирање и пакување на риба можат да бидат наменети за:

- прием и чистење на рибата,
- обескостување и филетирање,
- димење (топло и/или ладно) на рибата,
- пакување и вакумирање на риба,
- опрема за ладење и одржување на полуготовиот и готовиот производ и
- оперативни трошоци за инсталирање на опрема вклучително и софтвер.

(6) Вкупната вредност на исплатени финансиски средства за инвестиции во аквакултурата од став (1) потточка 2.1. од овој дел не може да го надмине износот од 3.500.000,00 денари, за прифатени инвестиции од 7.000.000,00 денари на зависно од вкупната вредност на инвестицијата.

(7) Средствата од став (1) потточка 2.1. од овој дел кои се исплаќаат по принцип на ко-финансирање на реализирани инвестиции можат да се зголемат во следниве случаи:

- 55% од вредноста на одобрената инвестиција за инвестиции поднесени од носител на земјоделско стопанство од 18 години старост до 40 години старост на денот на поднесување на инвестицијата или жена носител на земјоделско стопанство,
- 60% од вредноста на одобрената инвестиција за инвестиции поднесени од носител на земјоделско стопанство кое се наоѓа во ридско-планинско рурално подрачје,
- 65% од вредноста на одобрената инвестиција за инвестиции поднесени од носител на земјоделско стопанство од 18 години старост на денот на поднесување или жена носител на земјоделско стопанство кое се наоѓа во ридско-планинско рурално подрачје.

(8) Средствата од став (1) потточка 2.2. од овој дел се наменети за набавка на порибителен материјал.

(9) Висината на вредноста на поддршката од став (1) потточка 2.2. од овој дел наменета за купен подмладок изнесува 40% од просечната пазарна цена на подмладокот утврдена од Министерството за земјоделство, шумарство и водостопанство (во понатамошниот текст Министерството) на предлог на овластените установи од областа на рибарството без разлика на набавната (фактурната) вредност на подмладокот.

(10) Вкупната вредност на исплатени средства за финансиска поддршка од став (1) потточка 2.2. на овој дел по поединечен корисник не може да го надмине утврдениот износ од 300 000, 00 денари на зависно од вкупната вредност на набавениот подмладок.

(11) Средствата од став (1) потточка 2.3. од овој дел наменети за произведена и продадена риба во периодот од 1 декември 2014 година до 31 октомври 2015 година.

(12) Висината на вредноста на поддршката за килограм произведена и продадена риба ќе изнесува 20,00 денари по килограм.

(13) Средствата од став (1) потточка 2.3. од овој дел се исплаќаат скалесто и тоа:

- за килограм произведена и продадена риба во рибник до 25.000 килограми - 100 % од 20,00 денари,
- за килограм произведена и продадена риба во рибник од 25.000 до 50.000 килограми - 75 % од 20,00 денари,
- за килограм произведена и продадена риба во рибник од 50.000 до 100.000 килограми - 50 % од 20,00 денари и
- за килограм произведена и продадена риба во рибник над 100.000 килограми - 25 % од 20,00 денари.

(14) Корисници на средствата од став (1) потточка 2.1., наменети за изградба на нови капацитети за аквакултура се субјекти кои се регистрирани за дејност аквакултура и кои поседуваат или користат недвижен имот на кој планираат да изградат капацитет за аквакултура, или поседуваат дозвола за користење на вода за поставување на кафези во зоните предвидени за аквакултура.

Корисници на средствата од став (1) потточка 2.1. наменети за проширување, реконструкција, адаптација и модернизација на постојните капацитети за аквакултура се субјекти кои се регистрирани за дејност аквакултура и се запишани во регистарот на одгледувачи на риби што се води во Министерството.

Корисници на средствата од став (1) потточка 2.1. наменети за изградба на нови капацитети за преработка на рибите се микро, мали и средни претпријатија кои се регистрирани за дејност аквакултура и поседуваат или користат недвижен имот на кој планираат да изградат преработувачки капацитет.

Корисници на средствата од став (1) потточка 2.1. наменети за набавка на опрема за доработка, преработка, складирање и пакување на рибите се микро, мали и средни претпријатија кои поседуваат или користат објект наменет за преработка на риби.

(15) Корисници на средствата од став (1) потточка 2.2. од овој дел се субјекти кои поседуваат дозвола за производство на порибителен материјал од рибник наменет за промет кои немаат увезено порибителен материјал и жива риба во периодот декември 2014 - декември 2015 година од видот риба за која поседуваат дозвола за производство на порибителен материјал за сопствено насадување на рибникот како и субјекти запишани во регистарот на одгледувачи на риби што се води во Министерството кои имаат купено подмладок од субјекти кои поседуваат дозвола за производство на порибителен материјал од рибник наменет за промет.

(16) Корисници на средствата од став (1) потточка 2.3. од овој дел се субјекти запишани во регистарот на одгледувачи на риби што се води во Министерството и немаат увезено порибителен материјал и жива риба во периодот декември 2014 - декември 2015 година од видот риба за која ја бараат финансиската поддршка.

IV

(1) Средствата од дел I точка 3 на оваа програма наменети за техничка помош во вкупен износ 3.300.000, 00 денари, ќе се користат за реализација на следните активности:

3.	Техничка помош		
	Мерки	Опис	Средства
3.1.	Организација на годишен работен состанок во врска со информации насочени кон корисниците на мерките од годишната програма	100% од прифатливи/одобрени трошоци	300.000,00
3.2.	Размена на информации, зголемување на соработка и подигнување на свест	100% од прифатливи/одобрени трошоци	300.000,00
3.3.	Совет за рибарство и аквакултура	100% од прифатливи/одобрени трошоци	200.000,00
3.4.	Изработка на риболовни основи		2.500.000,00
	Вкупно		3.300.000,00

(2) Средствата од став (1) на овој дел се наменети за финансирање на мерки кои се однесуваат на подготвителни, административни и технички активности и активности за

следење, размена на информации, проценка и ревизија во областа на рибарството и аквакултурата.

(3) Корисник на средствата од став (1) потточка 3.1. од овој дел е Министерството преку организации на производители запишани на регистар кој се води во Министерството за надомест на трошоци поврзани со организацијата на работниот состанок.

(4) Корисници на средствата од ставот (1) потточка 3.2. од овој дел се рибарски и риболовни здруженија и организации на производители запишани на регистар кој се води во Министерството за организација на работни средби поврзани со зголемување на соработката во здруженијата и меѓу здруженијата со цел размена на информации и обезбедување оптимални услови за пласирање на рибата на пазарот.

(5) Корисници на средствата од став (1) потточка 3.3. од овој дел е Министерството за исплата на надоместок на работата на членовите на Советот за рибарство и аквакултура.

(6) Корисници на средствата од став (1) потточка 3.4. од овој дел се овластените установи од областа на рибарството согласно член 74 од Законот за рибарство и аквакултура.

V

(1) Средствата од дел I точка 4 на оваа програма во износ од 2.500.000,00 денари за развојни, истражувачки и апликативни пилот проекти особено се наменети за:

- зголемување на производството на риба,
- заштита на рибите и животната средина,
- развој на риболовниот туризам и
- за истражување на пазарот и маркетинг на риби и производи од риби.

(2) Вкупната вредност на одобрени пилот проекти од став (1) од овој дел по поединечен корисник не може да го надмине износот од 500.000,00 денари независно од вкупниот износ на проектот.

(3) Корисници на средствата од ставот (1) од овој дел се овластени институции од областа на рибарството, научни и/или образовни установи од областа на рибарството, рибарски и риболовни здруженија, организации на производителите, концесионерите на рибите и вршителите на аквакултура.

(4) Доколку истражувачките и апликативните пилот проекти од став (1) од овој дел ги реализираат рибарски и риболовни здруженија и организации на производители, концесионерите на рибите и вршителите на аквакултура, задолжително содржат соодветна научна верификација.

(5) Резултатите од пилот проектите финансирани од помошта од став (1) на овој дел задолжително се публикуваат во технички извештаи достапни за јавноста.

VI

(1) Средствата од дел I точка 5 на оваа програма наменети за Развој на нови пазари и промотивни кампањи во вкупен износ од 1.200.000,00 ќе се користат за реализација на следните активности:

5.	Развој на нови пазари и промотивни кампањи	
	Мерка	Средства
5.1.	Организирање на манифестации за промоција на производи од рибарството и аквакултурата	600.000,00
5.2.	Организација и/или учество на меѓународни манифестации и натпревари	600.000,00
	Вкупно	1.200.000,00

(2) Средствата од ставот (1) потточка 5.1. од овој дел се наменети за надомест на трошоци за организација на манифестација за промовирање на производи од рибарството и аквакултурата.

(3) Средствата од ставот (1) потточка 5.2. од овој дел се наменети за организирање и /или учество на манифестации, саеми и натпревари.

(4) Корисници на средствата од ставот (1) потточка 5.1. и 5.2. на овој дел се рибарски и риболовни здруженија, организации на производители запишани на регистарот кој се води во Министерството за реализација на активности.

VII

(1) Средствата од дел I точка 6 на оваа програма се наменети за исплата на пренесени обврски од Програмите за финансиска поддршка во рибарството и аквакултурата од претходните години во вкупен износ од 15.000.000,00.

VIII

(1) Барањата за користење на средства од дел II потточка 1.1., 1.2, 1.6., дел IV став (1), дел V став (1) и дел VI став (1), од оваа програма се поднесуваат до Министерството најдоцна до 10.11.2015 година.

(2) Барањата за користење на средства од дел II потточка 1.3., 1.4., 1.5. и 1.7. и дел III став (1) од оваа програма се поднесуваат до Агенцијата врз основа на рокови утврдени во објавен јавен повик.

IX

(1) Исплатата на средства од дел II точка 1 потточка 1.1. од оваа програма се врши врз основа на известување за склучен договор за реализирани активности по фази. Министерството, договорот го склучува врз основа на одобрена програма за порибување поднесена од регистрирани репроцентри за производство на репродуктивен и порибителен материјал, кои изведуваат вештачки мрест и порибуваат риболовни води со определени видови риби.

(2) Исплатата на средствата од дел II точка 1 потточка 1.1. за реализација на активностите од првата фаза се врши авансно со известување за склучен договор кое Министерството го доставува до Агенцијата. Исплатата за секоја наредна фаза се врши

авансно со доставување на известување за реализација на активностите од предходната фаза, кое Министерството го доставува до Агенцијата, а во чиј прилог се доставува и изјава за наменско користење на средствата од корисникот на средствата за предходната фаза. Исплатата на средствата од потточка 1.6. се врши со известување за склучен договор и извештај за реализирано порибување кое Министерството го доставува до Агенцијата.

(3) Исплатата на средствата од дел II потточка 1.2. и 1.6. се врши врз основа на склучен договор за обезбедување на порибителен материјал и изведување на порибување и извештај за извршено порибување кои Министерството ги доставува до Агенцијата. Министерството, договорот за обезбедување на порибителен материјал и изведување на порибување го склучува врз основа на одобрена програма за порибување.

(4) Програмите од став (1) и став (3) од овој дел се доставуваат до Министерството за одобрување најдоцна до 31.03.2015 година, кои особено содржат предвидени активности поделени во фази, временска рамка како и потребни финансиски средства за реализација на активностите.

(5) Исплатата на средствата од дел II потточка 1.3. 1.4. и 1.5. дел III потточка 2.1., од оваа програма се реализира врз основа на одобрени барања за исплата по објавен јавен повик од Агенцијата. Агенцијата го објавува Јавниот повик не подоцна од 45 дена од денот на објавувањето на оваа програма.

(6) Исплатата на средствата од дел II потточка 1.7. и III потточка 2.2. и 2.3. од оваа програма се врши врз основа на доставено барање со потребна документација по објавен јавен повик од Агенцијата. Агенцијата ја утврдува и објавува потребната документација која се приложува кон барањата за користење на средствата.

(7) Исплатата на средствата од дел IV точка 3 потточка 3.1. се врши врз основа на доставено известување за исплата на потребни средства за реализација на годишен работен состанок доставено од Министерството до Агенцијата најдоцна до 15.12.2015 година.

(8) Исплатата на средствата од дел IV точка 3 потточка 3.2. се врши по доставено известување за одобрена програма за организација на работна средба со потребни финансиски средства и доставен извештај за одржана средба со докази за реализација на средствата од Министерството до Агенцијата најдоцна до 15.12.2015 година.

(9) Исплата на средствата од дел IV точка 3 потточка 3.3. се врши врз основа на известување за извршени обврски во чиј прилог се доставува Решение за надомест за работа на членовите на Советот за рибарство и аквакултура.

(10) Исплата на средствата од дел IV точка 3 потточка 3.4. се врши врз основа на известување за исплата по предходно спровед јавен конкурс од Министерството. Министерството го објавува јавниот конкурс не подоцна од 90 дена од денот на објавувањето на оваа програма.

(11) Исплатата на средствата од дел V точка 4 се врши врз основа на известување за одобрени проекти по предходно спровед јавен повик од Министерството. Министерството го објавува јавниот повик не подоцна од 60 дена од денот на објавувањето на оваа програма.

(12) Висината на финансиската поддршка по корисник за дел II точка 1 потточка 1.1., 1.2, 1.6 и дел V од оваа програма се определува во зависност од планираната количина порибителен материјал наменет за порибување и во зависност од техничките потреби за реализација на пилот проектот.

Висината на финансиската поддршка по корисник за дел II точка 1 потточка 1.7. се определува врз основа на одобрена програма за дополнителна заштита со предвидени активности и планирани финансиски средства, која се доставува до министерството за одобрување најдоцна до 1.03.2015 година.

(13) Исплатата на средствата од дел VI се врши врз основа на известување за програма за организација и/или учество на натпревари и манифестации одобрена од Министерството и склучен Договор за организација и/или учество на натпревари и манифестации, доставени од Министерството до Агенцијата најдоцна до 15.12.2015 година.

(14) За барањата за користење на средства кои се поднесуваат до Агенцијата врз основа на рокови утврдени во објавен јавен повик, контролите на лице место ги врши Агенцијата.

X

Исплата на средствата од оваа програма по корисници ја врши Агенцијата на трансакциски или жиро сметки на барателите најдоцна до 30.06.2016 година.

XI

Средствата предвидени со оваа програма се неповратни.

XII

Оваа програма влегува во сила наредниот ден од денот на објавувањето во „Службен весник на Република Македонија“.

Бр. 42-9843/1
21 декември 2014 година
Скопје

Претседател на Владата
на Република Македонија,
м-р **Никола Груевски**, с.р.